



కన్య రాశి

VIRGO

ఆదాయం - 14
 వ్యయం - 02
 రాజ్యపూజ్యం - 06
 అవమానం - 06

ఉత్తర 2,3,4, హస్త 1,2,3,4, చిత్తా 1,2, పాదాలలో జన్మించినవారు.

టో,పి,పి,పూ,షం,ణ,ర,పె,పా, అను అక్షరములతో ప్రారంభముగు పేర్లు గలవారు

కన్యారాశి వారి లక్షణములు :

తెల్లని శరీరకాంతి, శరీర ధారుఢ్యత, గుండ్రని ముఖము, పొడవు, పొట్టికాక మధ్యరకమైన మృదువైన స్త్రీ శరీరాకృతి కలిగి ప్రియముగా, అతి నెమ్మదిగా మాట్లాడుదురు. లజ్జగానూ, నెమ్మదిగానూ, చూచుచు, నడచుదురు. దైవభక్తి కలిగియుండురు. శరీరాకృతి ఉండును. వీరికి దయూగుణం, దానగుణం ఎక్కువ. మేధా సంపన్నులు, నిజాయితీ, నమ్మకం కలుపుగోలుతనం, సానుకూల బాధ్యతాయుత ప్రవర్తన వాత్సల్యము, అభిమానము, వినయ విదేయతలు, బంధుప్రేమ వీరికి గౌరవం పొందే స్థితిలో వుంచుతాయి. నవ్వుతూ ఇతరులను నవ్వించగలరు. మాట సహాయము పొందుదురు. భార్య బిడ్డలు, దాన దాసీ జనము, వీరిని అభిమానింతురు. జ్యోతిష్య గణిత విజ్ఞాన శాస్త్రము, నాట్యము, గానము, వాయిద్యము, పుస్తక రచన, చిత్రలేఖనమందు నేర్చురు. విజ్ఞానానికి సంబంధించిన రంగాలలోనూ మానసిక శ్రమతో కూడిన పరిశీలన, పరిశోధన, విశ్లేషణ వంటి వృత్తులలో స్వయం ప్రతిభ కలిగి బాగా రాణిస్తారు. ఆధ్యాత్మిక గురువులతో సన్నిహిత సంబంధాలు లభిస్తాయి. తల్లియందు ఎక్కువ అనురాగం కలిగియుండురు. మనస్సులోని గుట్టును రహస్యంగా ఉంచుకుంటారు. 24 సం||రాల లోపుగాని 34 సం||రాల తర్వాతగానీ వివాహం జరుగును. ఎక్కువకాలం ఇల్లు వదిలి, ఊరు వదిలి ఉండలేరు. గాఢమైన పరస్పరాపేక్ష యుండును. ఉత్తరోత్తర దాంపత్య జీవితం చక్కని అనురాగంతో కూడియుండును. సామాన్యంగా భార్య తరపు వారు మీయందు ధూర్జలై ఉండురు. వీరు వట్టినది బంగారమగును. జనసమూహమున్నచో బిడియము, పెద్ద వారిని స్వయముగా కలుసు కొనుటకు సిగ్గు, సంకోచము కలుగును. సహాయము అపరిచిత వ్యక్తుల నుండి లభించుచుండును. అవకాశములు ఇసుక నుండి నూనె తీసినట్లు వచ్చుచుండును. భాగస్వామ్య వ్యాపారం లాభసాటిగా ఉంటుంది. వీరికి పేకాట, లాటరీలు లాభించును. పెద్దలు ఇచ్చిన ఆస్తులు అన్యాయాంతమయ్యే అవకాశం ఎక్కువ. స్త్రీలకు అనకువ మంచితనం గృహ కార్యకలాపములలో కూడా చక్కగా పాల్గొని ఇల్లు తీర్చుకొనగల దక్షత ఉండును. ప్రణయ వివాహము జరుగు అవకాశమున్నది. ఉత్తర ఫల్గుణి నక్షత్రములో జన్మించిన వారు సర్వజన ప్రియులు, విద్య వలన ధనార్జన చేయువారు భోగవంతులు, సుఖవంతులు. హస్తవారు ఉత్సాహవంతులు, ప్రతిభ కలవారు, మధుసానానక్తి కలవారు, దయతక్కువ. చిత్ర వారు చిత్ర వస్త్రములను చిత్రమాలికలను ధరింతురు. మంచి నేత్రములు, అవయవ సౌష్ఠ్యము కలిగియుండురు. వీరి అదృష్ట సంఖ్య 1,3,5,6,7,9, ఆది, మంగళ, గురు, శుక్ర వారములు కలిసిన మరింత మేలు.

కన్య రాశి వారి సంవత్సర ఫలితాంశము

ఈ సంవత్సరము ఈ రాశివారికి గురువు 2,3 స్థానములలో, శని 4వ స్థానములో, రాహువు 11,10 స్థానములలో, కేతువు 5,4 స్థానములలో ఉండుట వలన సంఘంలో గౌరవ మర్యాదలు పెరుగుట, శుభకార్యక్రమ ప్రయత్నములు లాభించుట, ఇతరుల నుండి సోమ్యు వచ్చుట, సంతానముతో వివాదములు ఏర్పడుట, దైవకార్యక్రమాదులలో పాల్గొనుట, లోభత్వంతో ధనమును అదుపులో పెట్టుకొనుట, మొండి బాకీలు వసూలగుట, గృహనిర్మాణాది పనులు చురుకుగా సాగుట, ఆర్థికపరంగా అనుకూల ఫలితములు ఏర్పడుట, నూతన వస్త్రపాహనాదులను, స్థిరాస్తులను కొనుగోలు చేయుట ఆకస్మిక అధికార యోగం కలుగుట, కళాకారులకు మంచి గుర్తింపు వచ్చుట, విద్యార్థులు ప్రథమశ్రేణిలో ఉత్తీర్ణులై ఉన్నత విద్యను అభ్యసించుటకు అర్హత సంపాదించుట, విదేశయోగములు లాభించుట జరుగును. ఈ సంవత్సరము ఈ రాశివారు సుబ్రహ్మణ్య ఆరాధనలు, నవనాగ హవనములు, పిల్లలకు తీపి పదార్థములు, గింజలు లేని ఫలములు దానము చేయుట వలన శుభములు చేకూరును.

ఏప్రిల్ : ఈ నెలలో గ్రహస్థితి ఫలితానుసారం చేయు వృత్తి వ్యాపారాదులయందు అనవసరముగా మాటలు పడవలసి వచ్చుట, ఆకస్మిక స్థాన చలనములు ఏర్పడుట, అధికారులతో విభేదములు ఏర్పడుట, ఏది మాట్లాడినా వ్యతిరేఖత వచ్చుట, ఇతరుల వ్యవహారములలో జోక్యము చేసుకొనుట జరుగును.

మే : ఈ నెలలో గ్రహస్థితి ఫలితానుసారం కుటుంబ వ్యక్తులతో మనస్పర్షలు తొలగి సఖ్యత ఏర్పడుట, ఋణబాధలు మెల్లమెల్లగా తగ్గముఖం పట్టుట, గౌరవ మర్యాదలు పెంపొందించుకొనుటకై ప్రయత్నములు సాగించుట, స్త్రీ పరిచయములు ఏర్పడుట, నూతన వ్యాపారములు ప్రారంభించుట, లాభములు చేకూరుటకు ప్రయత్నములు జరుగును.

జూన్ : ఈ నెలలో గ్రహస్థితి ఫలితానుసారం నూతన వస్తు వాహనాలు కొనుగోలు చేయుట, శుభకార్యక్రమములు సఫలమగుట, మాతాపితృ వర్గం వారితో స్వల్పంగా విభేదములు వచ్చుట, దేవాలయ సందర్శనములు చేయుట, స్థలమార్పులు చేయవలసి వచ్చుట, కొంత అహంకారముచే దగ్గరి వారిని దూరము చేసుకొనుట జరుగును.

జూలై : ఈ నెలలో గ్రహస్థితి ఫలితానుసారం శుభకార్యక్రమములు చేయుటకు ప్రయత్నములు సాగించుట, వృత్తి ఉద్యోగాదులలో మార్పులు అధికమగుట, గౌరవ మర్యాదలు పెరుగుట, ఆకస్మికముగా ప్రయాణములు చేయవలసి వచ్చుట, ఆకస్మిక ధన లాభములు ఏర్పడుట, ఇతరుల మన్ననలు పొందుట జరుగును.

ఆగష్టు : ఈ నెలలో గ్రహస్థితి ఫలితానుసారం ఆరోగ్యము మెల్లమెల్లగా కుదుటపడుట, దూరప్రాంత ప్రయాణములు చేయవలసి వచ్చుట, ముఖ్యమైన వారితో మొండిగా మాట్లాడటం వలన విభేదములు ఏర్పడుట, మధ్యవర్తిత్వం చేయుటం వలన నిందలు పడవలసి వచ్చుట, ఇతరుల తప్పిదాలకు బాధ్యత వహించవలసి వచ్చుట జరుగును.

సెప్టెంబర్ : ఈ నెలలో గ్రహస్థితి చేయు వృత్తి వ్యాపారాదులయందు ఆసక్తి లేకపోవుట, వృధాగా కాలాయపన చేయుట, బంధుమిత్రులతో విభేదములు ఏర్పడుట, ఉదర సంబంధమైన, శిరోసంబంధమైన బాధలు ఏర్పడుట, ఇతరుల బాధ్యతలు నెత్తిమీద వేసుకొనుట, వాటిని తీర్చక అనవసరముగా మాటలు పడుట జరుగును.

అక్టోబర్ : ఈ నెలలో గ్రహస్థితి ఫలితానుసారం దూర ప్రాంత ప్రయాణములలో ధనలాభము చేకూరుట, స్త్రీ మూలకముగా వస్త్రలాభములు వచ్చుట, ఆర్థికపరముగా అనుకూలంగా ఉన్ననూ మాటకు విలువ లేకపోవుట, దేవాలయ సందర్శనములు చేయుట, సేవా కార్యక్రమాదులలో పాల్గొనుట జరుగును.

నవంబర్ : ఈ నెలలో గ్రహస్థితి ఫలితానుసారం ఆర్థికపరంగా అనుకూలంగా ఉన్ననూ ఇతరులను నమ్మక అన్ని పనులు ఒక్కరో చేయుటవలన అలసట, అధిక శ్రమ కలుగుట, ప్రముఖులతో సంబాధించుట, ముఖ్య కార్యక్రమములకు అతిథిగా వెళ్ళుట, వైద్యుల సలహా తీసుకోవలసి వచ్చుట, అంతశ్శత్రువులు అధికమగుట జరుగును.

డిసెంబర్ : ఈ నెలలో గ్రహస్థితి ఫలితానుసారం తొందరపాటు నిర్ణయములతో ఇతరులకు ఇచ్చిన మాటను నిలబెట్టుకోలేకపోవుట, తద్వారా మాటలు పడవలసి వచ్చుట, కుటుంబ వ్యక్తులలో ఒకరికి అనారోగ్యము వాటిల్లుట, గౌరవ మర్యాదలకు ఆటంకములు ఏర్పడుట, మానసిక అశాంతి స్థిరచిత్తం లేకపోవుట జరుగును.

జనవరి : ఈ నెలలో గ్రహస్థితి ఫలితానుసారం ఆదాయంపరంగా అనుకూలంగా ఉన్ననూ ప్రతిఒక్కరిని అనుమాన దృష్టితో చూచుట, చంచలమైన మనస్తత్వంతో ఇతరులను ఇబ్బందిపెట్టుట, దైవ కార్యక్రమాదులలో పాల్గొనుట, వివాహోది ప్రయత్నములు సాగించుట, పెద్దల సహకారము తప్పనిసరిగా తీసుకోవలసి వచ్చుట జరుగును.

ఫిబ్రవరి : ఈ నెలలో గ్రహస్థితి ఫలితానుసారం వ్యాపారాదులయందు అనకూలత్వము ఉన్ననూ పనివారితో, సహోద్యోగులతో మనస్పర్షలు అధికమగుట, మానసిక ప్రశాంతత లేకపోవుట, ఎదుట నుంచి వెనుక చెదు అనే విధంగా ప్రతిఒక్కరు మీతో వ్యవహరించుట, కులదేవతను ఆరాధించవలసి వచ్చుట జరుగును.

మార్చి : ఈ నెలలో గ్రహస్థితి ఫలితానుసారం ప్రముఖుల సలహాలు తీసుకోనుట, రక్షక భటులతో ఇబ్బందులు ఏర్పడుట, చేయు ఉద్యోగాదులలో అధికారులతో అపనిందలు పడవలసి వచ్చుట, తెలిసినా కూడా సోమరితనంతో పనులు పూర్తి చేయలేకపోవుట, పూర్తి చేస్తానని మరలమరల ఇతరులను ప్రార్థించుట జరుగును.